



ፈስቲቫል ኤርትራ ጀርመን FESTIVAL ERITREA GERMANY

መደብ ፈስቲቫል 2017 / Festival Programm 2017
ፈስቲቫል ኤርትራ ጀርመን 2017 ዕለት 07 - 09 ሐምሌ 2017 ኣብ ከተማ ጊስን

ሪፖርታጅ

ወግዓዊ መክፈቲ ፈስቲቫል ኤርትራ ኣብ ጀርመን ዓርቢ ዕለት 07. 07. 2017

ፈስቲቫል ኤርትራ ጀርመን ብዓርቢ ዕለት 7 ሐምሌ 2017 " ብርሃን ንደርማስ ምዕባለ " ኣብ ትሕቲ ዝብል እዋናዊ ዛዕባ : ንመበል 21 ግዚኡ ኣብ ጀርመን : ን6ይ ዓመቱ ኣብ ከተማ ጊስን : ኣቶ ዑስማን ሳልሕ: ሚኒስተር ምኒስትሪ ጉዳያት ወጻኢ ሃገረ ኤርትራን: ፈጻሚ ጉዳያት ኣምባሲ ሃገረ ኤርትራ ኣብ ጀርመን ኣቶ ውሃንስ ወልዱን: ካልኣት ሓለፍቲ ምሽንን ውዳቤታትን: ሃይማኖትን : ካብ ምሉእ ጀርመንን ሃገራት ኣውሮጳን ዝመጹ ዓበይቲን መንእሰያትን ቆልዑን ብዕልልታን ጨብጨባን ጉጅለ ህጻናት ሓንዳይ ከተማ ጊስን :ብፍሉይ ናይ ትሽዓተ ብሄራት ዘንጻባርቓ ባህላዊ ኣቀባባላ ተሰንዩ: ዕምባባ ሪቦን ድሕሪ ምቕራጽን: ኣብቲ ብዝተፈለየ ንታሪኻዊ ቃልስናን ባህላዊ ምስልናን ዘንጻባርቓ ጭርሖታትን ባንዲራታን ዝወቀበ : ብዕልልታን ጣቕሚትን ንኣዳራሽ ፈስቲቫል (ኣዳራሽ ስሕል) ብምእታው: ናይ እቲ ምዕራፍ ፈስቲቫልና ብዝኸረሰማእታትን ሃገራዊ መዝሙርን ብወግዒ ተኸፍተ።

ቀጺሉ ወግዓዊ ቃል ኣወሃሃዲት ሽማግሌ ፈስቲቫል ብኣቦ መንበር ሽማግሌ ፈስቲቫል ኤርትራ ጀርመን:ኣቶ ኣዲሽ ጉይትኣም ፍሉይ ተልእኮን ሓላፍነትን ፈስቲቫል ኤርትራ ኣብ ጀርመን ዝገልጽ መደረ ድሕሪ ምቕራቡ: ንኹሎም ነዚ በዓል ንምዕዋቱ ዝጸዓሩን ጌና ኣብ ንጥፊታት ዝርከቡን: ውዳቤታትን ስነጥበባዊያንን ግዳሳት ሃገራውያንን ልዑል ክብርን ምስጋናን ኣቕረበ።

ስዒቡ ወኪል ህዝባዊን ኮማውን ጉዳያት ኣምባሲ ሃገረ ኤርትራ ኣቶ ካሕሳይ ተወልደ ብወገኑ ንነጋድያን ፈስቲቫል ኤርትራ ጀርመን ናይ እንቋዕ ኣብዚ ኣብቀዓናን ብደሓን መጻእኩምን መልእክቲ ብድሕሪ ምቕራቡ: ቀጺሉ ኣብ መልእክቱ : ረዚን መግለጺ ፈስቲቫልና እንጽምብሎ: ዘሎናን እዋን : ንኹሉ ሓንካሪ ብድሆታት ሰጊርና: ንተጻባእትና ኣላሽ ኣቢልና: ናብ ብሩህ መጻኢ ተሰጋጊርና ኣብ ዘለናሉ እዋናት ይቃኑ ምህላውን : በኣንጻሩ ከኣ ውህደትን ሰላምን ብልጽግና ኤርትራ ዘይወሓጠሎም ተጻባእትና: ቀጺሊ ሽርሒን ክፍኣትን ኣብ ዝፍሕሱሉ : በዳሂን ዘየዛኒ መድረኽን: በቲ ካልእ ሸነኹ ድማ: ህዝብን መንግስቲ ኤርትራን ካብቲ ቅኑዕ መስመርም ከይተኣልዩ ሓቢሮም ዝምክትሉን: ሕምባባ ሃገራዊ ልምዓት ንምውሓስ: ብልዑል ሃገራዊ ወኒ ኣብ ዝምርሸሉ ዘሎ እዋን ፌስቲቫልና ንጽምብሎ ምህላውና ፍሉይ ክብሪ ኣለዎ: ክብል ድሕሪ ምግላጹ ሰናይ ትምኒቱ ገለጸ :

ስዒቡ መደብ ምክፋት ሻምፓንያን ምቕራስ ሕብስትን ድሕሪ ምክያዱ : ካብ ኤርትራ ዝምጹ ጉጅለ ባህሊን : ከምኡውን ካብ ኣውሮጳን ጀርመንን ብ ERIBAND ዝተሰነዩ ህቡባት ስነ/ጥበባዊያን ዝተፈላለዩ ጣዕሚ ዜማ ዘለዎ ባህላዊን ዘመናዊን ደርፍታትን ሙዚቃን ብምእንጋድ : ኣብ ናይ ሎሚ ዓመት ፌስቲቫልና ዝያዳ መቐርት ዘደረበ መድረኻዊ ተዋሰኽ " ዛንታ ጎቦታትና "ትብል ድራማ ብምኩር ስነ/ጥበባዊ ኣቶ ኪሮስ ገብረሚካኤል ተዳለውትን ካልኣት ምኩራትን ከዋኸብቲን ተዋሳእቲ ዝተሳተፉዎ ብትዕዛዝብቲ ኣድናቕት ዝረኸቡት ድራማ ኣቕሪቦም። ውዕወዕ ባህላዊን ሃገራዊ ንግድትን ምስ ሰፊሕ እንግዶት ሃማደኤ ጀርመን ንውዳቤታትን ንምዝንጋዕ መደብ ክሳብ ሰዓት 03.00 ወጋሕታ ቀጸለ።

ቀዳም ዕለት 08.07.2015 መደብ ተመሃሮ ቋንቋ ኣደን ቁሽት ሕጻናት

መደብ ተመሃሮ ቋንቋ ሰዓት 11:30 ዝጀመረ : ኣብ ጀኦግራፊካዊ ኣቀማምጣ ሃገርና ኤርትራ ዝተኮረ: ኣብ ተመሃሮ ኒሕን ቅልስን ዝተሓወሶ ውድድር ተኸይዱ። እቲ ውድድር ብዕድመ ኣብ ክልተ ተኸፊሉ ኔሩ። 1ይ ክፋል 8 ክሳብ 12 ዝዓመቶም ናይ ሰለስተ ከተማታት: ማንሃይም ካይዘርስላውተርን ፍራንክፈርትን ዝተወዳደርሉ: ኮይኑ ተመሃሮ ቋንቋ ኣደን ከተማ ካይዘርስላውተር ቀዳሞት ተዓወቲ ክኾኑ ኸለዉ፤ 2ይ ከተማ ማንሃይም 3ይ ድማ ከተማ ፍራንክፈርት ኮኑ። ካልኣይ ዙርያ ናይ 12 ክሳብ 17 ዝዕድሚኦም



ፈስቲቫል ኤርትራ ጀርመን FESTIVAL ERITREA GERMANY

መደብ ፈስቲቫል 2017 / Festival Programm 2017

ፈስቲቫል ኤርትራ ጀርመን 2017 ዕለት 07 - 09 ሐምሌ 2017 ኣብ ከተማ ጊሰን

ተመሃሮ ቋንቋ ኣደን ካብ ከተማታት ቩፐርታል፡ ማንሃይም ካይዘርስላውተርን ዝተወዳደረሉ ኮይኑ፡ ተመሃሮ ከተማ ማንሃይም 1ይ ቦታ ክዕወቱ ከለዉ፡ ቩፐርታል 2ይ፣ ማንሃይም 3ይ ወጹ። ኣብዚ ሓያል ውድድር ሕቶታት ብሞንጎፕታት፡ ኣቶ ተስፋሚካኤል መስመርን ኣቶ ዮውሃንስ ተኸለ ቀረቡ። እቶም ዕዉታት ከተማ ካብ ኢድ ወኪል ኢምባሲ ሃገር ኤርትራ ኣቶ ዮውሃንስ ወልዴ ሸልማት ተዓዲሎም። ኣብ ኣዳራሽ ቁሸት ሕጻናትውን ፡ ቀዳምን ሰምበትን ሕጻናት ብዝተፈላለዩ ዘመናዊ መዘናግዲ ሃገራዊ ፍልጠትን መልእኽቲን ሓዘል ብዝኾነን ህጻናት ብዝደገፉ ዘፍቅርዎ ምዝንጋዕ ፡ ኣብ ወረቀትን ገጽን ምስኣልን ምቕባእን፡ ቆልዑን ማእከላይ ዕድሜን ወለድን ዝዘናግዑን ዝወዳድርሉን፡ ባህላውን ንናይ ወጻኢን ደርፊታት ኣብ መድረክ ብምቅራብ ንደቅና ዓቢ ባህታን ሕጎስን ክፈጥር ከሎ ብዙሓት ወለዲ ምስደቆም ክከም ዕድሚኦም ድዘናግዑ መደባት ብምንባሩ ዕግቦቶም ዝገልጹ መድረኽ እዩ ነይሩ።

መደብ ሰላማ ዊሰልፊ ብኮሚተ መኸተ ጀርመን ፡

ኮሚተ ሽማግሌ መኸተ ጀርመን ምስ ኮሚተ ሽማግሌ ፈስቲቫል ብዘውጽእዎ ናይ ሓባር መደብ ምኽንያት ብምግባር ወኪል ሽማግሌ መኸተ ጀርመን እዚ ናይ ሎሚ ዓመት ፈስቲቫልና፡ በቲ ሓደ ሸነኽ እቲ ቀዳማይ 25 ዓመታት ናይ ናጽነትና “ርብዒ ዘበን ኣብ መኸተን ልምዓትን” ብዝብል ቴማ ዛዚምና ናብ’ቲ ካልኣይ 25 ዓመት ናይ ናጽነትና “ብርሃን ንደርማስ ምዕባል ብዝብል ቴማ” ኣብ እንሳጋገረሉ ዘሎና እዋን፡ በቲ ሓደ ሸነኽ ድማ ኤርትራ ሃገርና ኣብ ፖለቲካውን፡ ዲፕሎማሲያውን፡ ቍጠባውን፡ መድረኻት ኣብ ዘባናን ኣብ ዓለምን እናበረኸት ኣብ ትኸደሉን፡ ትረኣየሉን፡ ዘላ እዋን ነብዕሎ ምህላውና ፍሉይ ይገብር ድሕሪ ምባል፡

ንኹሉ’ቲ ሓድነትና ንምዝራግን ሃገራዊ ኒሕና ንምስባርን ዝካየድ ዘሎ ፍሹል ፈተነታት ብምቅላዕ ከም ወትሩ በዲህና ንምብርዓን ድሉዎት ምህላውና ፕራሕ ዘይነስ ሓቂ ተቐኒትና ስምን ክብርን ሃገርናን መንነትናን ዳግማይ ክሳብ ዝኸላዕ፡ ሎሚውን ከም ትማሊ ወትሩ ከይተሓለልና ክንምክቶምን ከነፍሽሎምን ድሉዎት ከም ዘሎና ክንሕብርም ምእንቲ ካብ’ዚ ኣዳራሽ ንደገ ብምውጻእ ድምጽና ብዓውታ ከነስምዕ ኣሎና ድሕሪ ምባሉ ኩሉ ወሎዶታት ዝሓቆፈ ንከተማ ጊሰን ዘገረመን ብባንዴራታትን እዋናዊ ፡ ናይ ልምዓትን ጥምረት ሓድነታናን ገስጋስናን ዘይተጻዕድነትና ዘቃልሕ ጭርሖታት ኣብ ሳሌዳን ብድምጹን ተሳታፋይ ኣሰኒዩ ዝማዕረገ ዕሙርን ዕዉትን ሰላማዊ ሰልፊ ተኸይዱ።

መልእኽቲ ሃገራዊ ሽማግሌ ኤርትራውያን ጀርመን

መልእኽቲ ሃገራዊ ሽማግሌ ጀርመን ብድ/ር ተስፋይ ዓብላሎም ኣ/መንበር ሃገራዊ ሽማግሌ ጀርመን ብድሕሪ ምቕራብ፡ ንኹሎም ውዳቤታት ፡ ስነ/ጥበባውያን ፡ ግዳሳት ሃገራውያን ፡ ከምኡውን ፡ ንዓመት መመላእታ ነዚ ፈስቲቫል ንምዕዋት ዝጸዓሩ ፡ ሽ/ፈስቲቫል ጀርመን ፡ ብስም ሃገራዊ ሽማግሌ ኤርትራውያን ኣብ ጀርመን ልዑል ምስጋናኡ ድሕሪ ምቕራብ ፡ ንዓወትን ኣሳልጦን ሰናይ ትምኒቱ ገሊጹ፡

ቀጺሉ ዝቐረበ መደብ ፡ መደብ መሓዙት ኤርትራን ዕዳማት ኣጋይሽን ኮይኑ ፡ ሓፈሻዊ ትሕዝቶ ነዚ ይመስል ፡ መደብ ምስ መሓዙት ኤርትራን ዕዳማት ኣጋይሽን እውን ሓደ ካብ’ቲ ዓባይቲ መደባት ፈስቲቫል ኤርትራ ኢዩ። ኣብ እዚ ካብ እንግዶት ምሳሕ ዝጀመረ መደብ፡ መሓዙትን ኣጋይሽን ምስ ሚኒስተር ጉዳያት ወጻኢ ኣቶ ዑስማን ሳልሕ ቀጥታዊ ናይ ሓበሬታ ምልውዋጥ ኣኸእሎ ዝኸፈተን፡ ተሳተፍቲ ንጹር ጽጹይን ሓበሬታ ብዛዕባ እዋናዊ ኩለንትናዊ ምዕባላታት ኤርትራ ከምዝረኽቡን፡ ሓባራዊ ፈስቲቫል ኤርትራ ጀርመን 2017 ዕለት 07 - 09 ሐምሌ 2017 ኣብ ከተማ ጊሰን 3 ንጥፈታት ከመይ ከምዝሰላሰልን ዝተመደቡ መደብ ኢዩ ነይሩ። ድሕሪ እንግዶት ምሳሕ ዝሰዓበ ቃል ምሕዝነት ኢዩ ነይሩ።



ፈስቲቫል ኤርትራ ጀርመን FESTIVAL ERITREA GERMANY

መደብ ፈስቲቫል 2017 / Festival Programm 2017

ፈስቲቫል ኤርትራ ጀርመን 2017 ዕለት 07 - 09 ሐምሌ 2017 ኣብ ከተማ ጊሰን

ተጻዋዒ ወጻእተኛታትን፡ ኣባል ቤትምኽሪ ከተማ ጊሰንን ኣባል ሰልፊ ዲሞክራሲ ጀርመንን ዝኾነ ኣቶ ሲሃን፡ እዚ ፈስቲቫል ኣብ ከተማ ጊሰን ምጽንባሉ ሓጎሱ ምዃኑ ድሕሪ ምግላጽ ፈስቲቫል ዕውት ንክኸውን ዘለዎ ንምዮት ገሊጹ። ላዕላይ ከንቲባ እዛ ከተማ እውን ብወገና ብጽሑፍ ኣብ ዝለኣኹሉ ሓበሬታ ብምኽንያት መገሻ ክትካፈሎ ዘይምኽእላ ብምግላጽ፡ ተስተፍቲ ፈስቲቫል ነዚ ኣ ግምት ከእትውዎ ተማሕጺና። ኣባል ቤትምኽሪ ከተማ ጊሰን ኣቶ ሪድል ብወገኑ እውን ብምኽንያት መገሻ ብኣካል ክሳተፍ ዘይምኽእሉ ብምግላጽ፡ ፈስቲቫል ብጽቡቕ ክሰላሰል ዘለዎ ምንዮት ገሊጹ። ኣባል ቤትምኽሪ ከተማ ጊሰን ኣቶ ሚሻኦል ቤልትስ ብወገኑ፡ ኤርትራ ተመዝግቦ ዘላ ምዕባለታት ንዓለም ኣብነታዊ ክምዘኹን፡ በዚ ኣጋጣሚ ንሚኒስተር ወጻኢ ጉዳያት ሓንቲን እንኮን ኣብነታዊት ኣፍሪቃዊት ሃገርን ነዚ ፈስቲቫልን መልእኽቱ ክቕርብ ምብቕዑ ክምዘሕብና ገሊጹ። ንሱ ፈስቲቫል ዕዉት ክኸውን ንድሕር ሕጂ እውን ኣብ ከተማ ጊሰን ብዘይዕንቅፋት ንክሰላሰልን ብወገኑ ዝግባእ ጸዕርታት ከካይድ ምዃኑ ድሕሪ ምግላጽ ንተሳተፍቲ ፈስቲቫል ዮሃና ኢሉ። ኣበመንበር ኣውስትሪያ-ኤርትራ ምሕዝነታዊ ማሕበር ኣቶ ፍሬዲ ማንስፊልድ ብወገኑ፡ ኣብ ኣውስትሪያ ሓቀኛ ምስሊ ኤርትራ ኣብ ምቕራብ ማሕበርም ይነጥፍ ከምዘሎ ድሕሪ ምግላጽ ኣብ'ዚ ፈስቲቫል ጀርመን ክሳተፍ ዕድል ምርካቡ ኣመሰገኑ። ወኪል ማሕበር ዓዲ በለሰይ ኣቶ ኡቩ ቴትሰል ብወገኑ፡ ምሕዝነት ምስ ህዝቢ ኤርትራ ብግብራዊ ተብግሶታት ዝተሰነዩ ምዃኑ ድሕሪ ምግላጽ፡ ኣብ ዓዲ-በለሰይ፡ ኣብ ከተማ ምጽዋዕን ካልእን ቤት-ትምህርትን ማእከል ሞያዊ ስልጠና ኣብ ምምስራትን ምህናጽን ማሕበርም ምስ ኤርትራውያን መሻርኽቲ ብምዃን ንጡፍ ኣበርክቶ ይገብር ከምዘሎ ሓቢሩ። ኣብ መንበር ጀርመን-ኤርትራዊ ማሕበር ኣቶ ዲርክ ፎግልሽታንግ ብወገኑ፡ እዚ ማሕበር ዝተፈላለዩ ፖለቲከኛታት፡ ኣገደስቲ ውልቀ-ሰባት፡ ናይ ሚድያ ትካላ እንዳተራኸቦ ንኤርትራ ዝምልከት ንጹር ሓበሬታ ኣብ ምሃብ ይዋሳእ ከምዘሎ ብሰፊሑ ኣብሪሁ። ብጀካ እዚ ወኪል ግንቦት 7/ኣርበኞች ግንባር ኣቶ ወንድወሰን ኣብ'ዚ ፈስቲቫል ኣብ ዘስመዖ መደረ፡ ዕላማ ምንቅስቓስ ንግብረ-ሽብራዊ ጭፍራ ወያነ ወጊድካ፡ ኣብ ኢትዮጵያ ሰላምን ምርግጋእን ምርግጋጽን ምስ ኤርትራ ጽቡቕ ሕውነታዊ ጉርብትና ምምስራት ከም ዝኾነን ብምብራህ ንፈስቲቫል ዮሃና ኢሉ። ብተወሳኺ ኣብ-መንበራት ማሕበር ኣርሹ-ሜድ፡ ማሕበር ረድኤት ኤርትራን ስዊዘርላንድ ኮሚቴ ምሕዝነት ምስ ኤርትራን ኣብ ዝለኣኹም መልእኽቲ ምስ ኤርትራዊ ዘለዎም ጽኑዕ ዝምድናን ዘነጣጥፍዎ ስራሓትን ብምብራህ ንፈስቲቫል ዓወት ተመንዮም። ኣብ'ዚ መደብ እዚ ብጀርመናዊ ጸሓፊ ኣቶ ሚሼል ሉደርስ ዝተጸሓፉት „ንፋስ ዝዘርእ - ፖለቲካ ምዕራብን ሳዕቤኑን ኣብ ማእከልይ ምብራቕ“ ትብል ሕብብቲ መጻሓፍ፡ ብኣቶ ተኸሉ ለባሲ ዝተተርጎመትን ብምትሕብባር ምስ ጀርመን-ኤርትራዊ ማሕበር ዝተሰናደኣት መጽሓፍ ተመሪቓ።

መደብ ሰሚናር ብላዕለዋይ ወኪል መንግስቲ ኤርትራ ኣብ ኣዳራሽ ሳሕል

ወግዓዊ ቃል ኢምባሲ ሃገር ኤርትራ ብኣቶ ዮውሃንስ ወልዱ ፈጻሚ ጉዳያት ኤምባሲ ሃገር ኤርትራ ኣብ ጀርመን ወግዓዊ ቃል ኢምባሲ ሃገር ኤርትራ ምስቀረበ :

እቲ ህዝቢ ዓመት መመላእታ ብሃረርታን ሃንቀውታን ዝጽበዮን : ምስ መራሕቱ ኢሂን ሚሂን ዝብለሉ : እዋናዊ ሓበሬታ ሃገሩን መንግስቱን ዝረኽቡሉ : ብቐጥታ ንመራሕቱ ሕቶታቱ ኣቕሪቡ መልሲን መብሪሂን ዝረኽቡሉ : ዓውዲ ሃገራዊ ዘተ : ሰሚናር ብላዕለዋይ ልኡኽ መንግስቲ ኤርትራ ሚኒስተር ወጻኢ ጉዳያት ሚኒስተር ዑስማን ሳልሕ ንህልው ፖለቲካውን ቁጠባውን ዲፕሎማሲያዊን : ኩነታት ሃገርናን ዘባናን: ተጻብኣታትን ሽርሒታትን ሓያል መኸተ ህዝቢ ኤርትራ ኣብ ውሽጥን ወጻኢን ሰሚናር ኣቕረበ።

ሚኒስተር ዑስማን ኣብ መደረኡ፡ ንኤርትራ ፈለማ ብወተሃደራዊ ስዒቡ ኸኣ ብቁጠባዊ መንገዲ ንምብርካኻ ዝተገብረ ፈተነ : ብሳላ ውሕሉል ኣካይዳ መንግስቲን : መኸተ ህዝቢን : ከምዝበርዓን ድሕሪ ምግላጽ፡ ኣብ ቀርኒ ኣፍሪቃ ሓቀኛ ሰላም እንተዝድለ፡ እቲ ናይ መጀመርታ ሕጋዊ ስጉምቲ ዝተወደኣ



ፈስቲቫል ኤርትራ ጀርመን FESTIVAL ERITREA GERMANY

መደብ ፈስቲቫል 2017 / Festival Programm 2017

ፈስቲቫል ኤርትራ ጀርመን 2017 ዕለት 07 - 09 ሐምሌ 2017 ኣብ ከተማ ጊሰን

ጉዳይ ዶብ ኤርትራን ኢትዮጵያን ኣብ ባይታ ክትግበር ከምዝነበሮን ፡ ንቁጥባዊ ረብሐ ግን ፡ ንጉዳይ ዶብ ጂሆ ሒዝካ ፡ ኣብቲ ዞና ኣይሰላም ኣይኩናት ብልሓት ኣተኣታቲኻ ፡ ኣብ ባይታ ናይ ኩናት ዘይረኽብዎ ፡ ረብሐ ንምርግጽ፡ ኩሉ ቀታሊ ዝብልዎ ውዲታትን ተጻብኦታትን ፡ እገዳ ፡ ስነ-አእምሮአዊ ኩናት ኣሎ ዝበሃል ሸርሒታት ፡ ወዘተ... ፡ ንምዝራግ ሓድነትናን ውድቀትናን ብጸላእትና ዝተሃንደሱ ተንኮላት ተጻብኦን ብሓያል ጽንዓትን መኸተን በቲ ነቕ ዘይብል ንቁሕን ቆራጽን ዕዉትን ህዝቢ ኤርትራ ተበዲሁን ተሳዒሩ ኣብቁዑዮ፡ ዝበለ ክቡር ሚ/ር ዑስማን ፡ ቀጺሉ ፡

ኣብ ውሽጥን ወጻኢን ዝርከብ ህዝቢ፡ ከም ወትሩ ንስጡም ሓድነትና ኣሕይልናን ኩሉ ብጸላእትን ተጻብኦትን ንዝካየዱ ዘለው እከይ ተንኮላትን ውዲታትን ንምብዳህ ከምወትሩ ከይተዛነና ድልዎት ንኹን ፡ ጉዕዞ ህንጻት ሃገርን ምድንፋዕ፡ ተሳትፎ ኩለን ሃገራውያን ውዳቤታትን ናይ ነፍስወከፍ ዜጋታትን ከግዝዝን ሓላፍነት ምዃኑ ኣስመረሉ። ንዘይበርህ ብሕቶን መልሲን መግለጺ ድሕሪ ምሃብ መደብ ሰሚናር ተዛዘመ።

መደብ ምምራቕ ዕዉታት ተመሃሮ

ኣብ'ዚ ዓመት'ዚ ኣብ መልቀቕ 2ይ ደረጃ ትምህርቶም ዝተዓወቱ፡ ላዕላዎይን ሞያዊ ትምህርትን ዝዛዘሙን መንእሰያት፡ ወለዶምን ፡ ክቡር ሚስተር ምኒስትሪ ጉዳያት ወጻኢ ኣቶ ዑስማን ሳሊሕ ሓለፍቲ ሚሽናትን መራሕቲ ሃይማኖትን ውዳቤታትን ኣብ ዝተረኽቡሉ ክምራቕ እንከለዉ ፡ በዚ ኣጋጣሚ ሚንስተር ዑስማን ንዕዉታት ተመሃሮ መተባብዒ ቃላት ምዕዶን ክልግስ ከሎ ንወለዲ ድማ ናይ እንቋዕ ሞገስኩም መልእኽቲ ኣመሓላለፈ።

መደብ ስእላዊ ምርኢት ፡

ስዒቡ ክቡር ሚንስተር ዑስማን ሳሊሕን ኩሎም ተሳተፍትን ኣብቲ ብስነ/ጥበባዊ ኣቶ ሙሴ ኣብርሃ ዝተዳለወ ታሪኽን ክብረትን ትርጉም ባንዴራ ኤርትራ ዝብል ዓቢ ኣድናቕት ዘትረፈ ስእላዊ ምርኢት ኣምርሑ፡ መብርሒ ናይቲ ስእላዊ ምርኢት ብስነ/ጥበባዊ ሙሴ ኣብረሃ ንተዓዘብቲ ቀረበ ።

ባህላዊ ንጥፈት ኣብ ኣደራሽ ሳሕል

ባህላዊ ንጥፈታት ፡ በታ ዓቢ ኣድናቕት ዘትረፈት (ዛንታ ጎቦታትና) ዘርእስታ ፡ ተራኺትን ፡ ገለጺትን ሓላፍነታዊን ፡ ብህቡባት ስነ/ጥበባዊውያን ዝተሰርሐት መድረኻዊት ድራማ ዝጀመረ መደብ ፡ ካብ ሰዓት 23:00 ክሳብ ሰዓት 5:00 ወጋሕታ ፡ ባህላዊን ዘመናዊን ጣዕሚ ዘማታትን ትልሂትን በቶም ወናማት ድምጻውያንን ሙዚቀኛታትን ፡ ካብ ኤርትራ ዝመጹ ጉጂለ ባህሊን ፡ ከምኡውን ኣውሮጳን ጀርመንን ዝመጹ መንእሰያት ድምጻውያን ምስ ERIBAND ፡ ብዘይ ዕርፍቲ ንተሳተፍቲ ፌስቲቫል እቲ ውሕሉልን ዘይምኖን ጥበባዊ ክኣንግዱ ከለዉ ፡ ነጋድያን ፌስቲቫል'ውን ዕግበቶም ብዕልልታን ሳዕስዒትን ገሊጾም ፡

ንጥፈታት መንእሰያት

እቶም ነዊሕ ጠሚቶም ብኤርትራዊ ሃገራዊ ኒሕ ፡ ንመንነቶም ንምውራቕ ዝተዓጥቁ መንእሰያት ፡ ንመላግቦ ቀለቤት ፡ ከምወትሩ ንምድልዳሉ ናይ ወለዶም ወሪሶም ፡ ኣበርክቶኦም ኣብ ናይመንእሰያት ጥራሕ ከይተወሰነ ኣብ ኩሉ ሓይሊ ዕማማት ፌስቲቫል ተወዲቦም ሓለፍቲ ሓይሊ ዕማማት ኮይኖም እቲ ዝብዝሐ ስርሓትን መደባት ፌስቲቫል ኤርትራ ኣብ ጀርመን ዘካየዱ ኮይኖም፡ ኣብ ኣዳራሽ መንእሰያት'ውን ፍሉይ ናይ መንእሰያት ሰሚናር ንመንእሰያት ኣብስደት (ዲያስፖራ) ብዶ/ር ሙሴ ምስግና ፡ ከምኡውን ኣድላይነት ተካኢ (ጽሓይዊ) ጽዓት ኣብ ኤርትራ ብኢንጅነር ርእሶም ሰመሪ ካብ ትካል (Fa Phaesun GmbH) ከምኡውን ፡ ንሓገዝ ምውሓስ ኣካላዊ ጥዕና Rücken & Fitness Training ንመንእሰያትን ዓበይትን ብመንእሰይ ክኢላ ሄናክ ሓድጉ ከምኡውን ብቐጻሊ ተፈላለዩ ባህላውን ዘመናውን



ፈስቲቫል ኤርትራ ጀርመን FESTIVAL ERITREA GERMANY

መደብ ፈስቲቫል 2017 / Festival Programm 2017

ፈስቲቫል ኤርትራ ጀርመን 2017 ዕለት 07 - 09 ሐምሌ 2017 ኣብ ከተማ ጊስን

መዘናግዲታት ብምትሕብባር ብጻይ ሙሴ ኣብርሃ፡ ከምኡውን ብሬፕ መንእሰይ ዮኒሃቢትስ (Yoni Habitz) ኣብ ኣደራሽ መንእሰያት ብምቕራብ ነቲ በዓል ዝያዳ ድምቀት ሂብዎ።

መደብ ናይ ሰምበትዕለት 09.07.2015

ሚንስተር ዑስማን ሰምበት ንግሆ እቲ ልሙድን ፍሉይ ኣኼባ ኣብ ህሉው ኩነታትን ኣፈሻዊ ንጥፊታት ህባዝዊ ግንባርን መጻኢ መደባትን ዘተኮረ ሰፊሕ ዘተ ምስ ሓለፍቲ ንኡሳን ጨናፍርን ጉጅለታት ህግደፍን ካድራትን ኣካይዶም።

ውድድር ስነ/ጽሑፍ

ኣብዚ ካብ ኣውሮጳን 2 ደቂ ኣንስትዮ (ኣንቲ ካበኣን መንእሰይ ሓድሪ) ሓያላት ስነ/ጥበባውያን ዘተኸፈልዎ ፡ ብርክት ዝበለ ንጽንዓትናን መከተናን ዝገልጽ ፡ ጽሑፋት ክቐርብ እንከሎ ፡ ብ 3 ዳኛታት ዘተመዘዙ ፡ ዝቐረበ ጽሑፋት ተመምዮ ፡ ዝበለጸ 3 ጽሑፋት ፡ ብተርታ ካብ 1ይ - 3ይ ፡ ዘተዓወቱ ፡ ፍሉይ ሽልማት ካብ ኢድ ብጻይ ካሕሳይ ተወልደ ፡ ወ/ህዝባዊን ኮማዊን ጉዳያት ኤምባሲ ሃገረ ኤርትራ ፡ ክወስዱ እንከለዉ ፡ 1ይ ን 2ይ ን ዘወጸ ኣብ መድረኽ ተነቢቡን ፡

ኣውሎ ፡

ኣብ መእተዊ ሰሚናር ናይ ዶ/ር ሙሴ ምስግና ፡ ሙዚቃዊት ኣውሎ ፡ ብካብ ሃገረ ኖርወይ ዝመጸ ስነ/ጥበባዊን ድምጻዊን ፡ ዓንዶም ገብረስላሴ ፡ "ወሪስና እምባታት ሃገረይ" ፡ በቲ ሙኡዝ ጥበቡ ፡ መሃሪን ሓባሪን ፡ ኣውሎ ክቐርብ እንከሎ ንተሳተፍቲ ኣዘናጊዑ ፡

መደብ ሰሚናር ብዶ/ር ሙሴ ምስግና ዕዳም ጋሻ ካብ ሸዌደን

ኣብ ትሕቲ " ኢርትራውያን ኣብ ስደት" ዝብል ቴማ ፡ ዶ/ር ሙሴ ተመክሮን ብደሆታትን ዕድላትን ኤርትራውያን ዝሓለፉ 40 ዓመታት ስደታዊ ህይወት ዘላሊ ስእሊ ሂቡ። ብፍላይ ኣብ ሃገር ሸወደን ማእከል ህይወቶም ዝተኸሉ ኤርትራውያን ኣብነት ብምውሳድ ብስታቲስቲካዊ ኣሃዛት ብምድጋፍ፡ ኣብ ስራሕ ዓለምን ኣብ ትምህርትን ሞያን ምስ ካልኣት ዜጋታት ኣብ ሸወደን ብምንጽጻር ኣብ ዝነኣድ ማሕበራዊ ደረጃ ከምዘለዉ ኣብሪሁ።

መንነትና ዓንዲ ህላወን፡ ኣብዛ ዓማጺት ዓለም፡ ቐጻልነትናን ዋሕስን ዶጎልን ሃገራዊ ልዑላውነትና ስለዝኾነ፡ ክንክሎምን ከም ዓረ ከነትርርን፡ ካብ ምብራዝ ምቕጣንን ከነድሕና ቻልስና ከነዛይድ ኣለና ክብል ተላብዮ።

ተጻባእትና ኣብ ዝተሓተ ደረጃ ትርክምርኪ ወሪዶም፡ ፍጹም ቅርጾም ስለዘጥፍኡ፡ መረዳእታና ኣበሪኽና፡ ነዚ ሞዕባለ ኣብ ግምት ዘእተወ፡ ኣጋባብ ቃልስን፡ መኸተን ክንክተል፡ ግዜ ዘይህብ እውናዊ ንጡፍ ተብግሶ ኣዋናዊ ዕማም ክኸውን ከምዝግበኡ ኣነጻሩ።

ኣገልግሎት ሃማደኤ ጨንፈር ጀርመን ውዳቤታትናን ንጡፋት ዜጋታትን

ሃማደኤ ጨንፈር ጀርመን ኣብ ጎድኒ ኣወህሃዲት ሽማግሌ ፈስቲቫል ብሙኻን ካብ 2002 ዓ.ም. ዝጀመረ ብነጋዶ ፈስቲቫል ዓቢ ኣድናቕት ዘትርፍ ዘሎ፡ በተን ቀትርን ለይትን ከይተሓላላ ብተወፋይነት ጸዕርን ኣባላት ሃማደኤ ጀርመን ዝካየደን፡ ናይ ሰለስተ መዓልቲ ንተሰፍቲ ፈስቲቫልን ንፍሉያት ወጻእትኛታት ኣጋይሽን ሕጻናትን ኣበርክቶ ሰፊሕ ናይ ምግብናን ባህላዊ ቡንን፡ ከምኡውን ሰፊሕ ቀረብ ቡንን ሻሂን ከተማ ካይዘርስላውተር፡ ከምኡውን ንጽምኣት ዘርዊ ቀረብ መስተ ከተማ ማንሃይምን፡ Eritrean Action Group (EAG) ናይባር ኣገልግሎት ሱታፊ. ፡ Fenkil - Grill ኣገልግሎት ብምድላው ንተሳተፍቲ ፈስቲቫል ብኹሉ መዳይ ምግብና ደኺምና ከይበሉ ኣሳስዮም ፡፡



ፈስቲቫል ኤርትራ ጀርመን FESTIVAL ERITREA GERMANY

መደብ ፈስቲቫል 2017 / Festival Programm 2017

ፈስቲቫል ኤርትራ ጀርመን 2017 ዕለት 07 - 09 ሐምሌ 2017 ኣብ ከተማ ጊሰን

ኣገልግሎት ቀረብን ሰነስርዓትን ስነዳን

ጸጥታን ሰላምን ናይ ፌስቲቫልና ንምውሓስ ትንፋስ ዘይህብ ናይ 3 መዓልቲን ለይቲን ሓለዋን ኣገልግሎት ንጥፊታት ኣባላት ስነ/ሰርዓት ከይዘከርካ ዘይሕለፍ ንጥፊታት ፌስቲቫልና ኮይኑ : ናይ ኣውሓስቲ ኣጋይሽ ፈስቲቫል ኣብቲ ብኣውሃሃዲት ሽምግለ ሓይሊ ዕማም ምውቃብን ተክኒክን ብእዋናዊ ጭርሖታትን ብሃገራዊ ስልማትን ዝተወቀበ ምዕሩግ ኣዳራሻት ተዳልዩ ዝነበረ ናይ ፈስቲቫል መደባት ብምስታፍ ብወዕወዕን ሓድነታዊ መንፈስን ክዘናግዑ ከለዉ: ኣባላት ሃገራዊ ሽምግለ ውዳቤታን Eritrean Action Group (EAG) ንግዳሳት ኤርትራውያንን ኣብቲ ብኣካዳምቲ ሽምግለ ዝተመደበ ፕሮግራማትን ኣገልግሎትን ብፍሉይ ፕሮፍሬን ውዳቤን ብምውሳኔ ኣባላት ስነዳን ቪድዮን ስእልን እውን ብውህደት ሰለስተ መዓልትን ለይትን ኣገልግሎቶም ከዩኒቨርሲቲ ብምሃብ ዕዙዝ ኣበርክትኦም ብምውፋይን ንፈስቲቫልና ዝያዳ ድምቀትን ክብረትን ሂብዎ።

ሓፈሻዊ መደብ ባህሊ

መስርሕ ምውርራስ ባህሊና ኣብ ዲደስፖራ ንምርግጽ: ናይ ሎሚ ዓመት ፌስቲቫልና: ካብ ኣለይቲ መድረኽ ክሳብ ስነ/ጥበባውያንን ድምጻዎይን: ንዝበዘሉ መንእሰያትና ዘሳተፈ ብምንባሩ: ናይሎሚ ዓመት ፌስቲቫልና መኸተ ኣብ ምውርራስ ባህሊ ክንበሎ ንደፍር: ስለዝኾነ ዮሃና መድሃኔን ሓምድ ያቆብን: ኣለይቲ መድረኽ ብሙጁን: ፍሉይ ስልማት መድረኽን ብብዘሉ መንእሰያት ስነ/ጥበባውያን ዘሳተፈ ባይታ ብምንባሩ ፍሉይነት ኔሩዎን ኣዝዩ ዝምስጥን ልዙብን ምቁርን ኣቀራርባ ኔርዎ። ካብ ኤርትራ ዝመጸት ጉጅለ ባህሊ መዓልታዊ ምኡዝ ሃገራዊ ዜማታት ብምቕራብን ተሳተፍቲ ኣዘናጋዒን መሃርን መደብ ኣቕሪባ። ብጀካ እዚ ኣብ ኣውሮጳን ጀርመንን ዝርከቡ ሃገራውያን ስነ/ጥበባዊታት ብድራማን: ተዋስኦን: ሃገራዊ ደርፍታትን ነዚ ፌስቲቫል እዚ ኣማዕራጎም። ተሳተፍቲ ብኹሉ ዝነበረ እንግዶት ኣዝዮም ዕጉባት ምጅናም ድሕሪም ግላጾም: ኣብዝኾነ እዋን ካብኣም ዝድለ ከምወትሩ ቅሩብነቶም ኣረጋገጾም: እዚ መግለጺ ኤርትራዊ ባህሊን ፍቕርን ሓድነትን ንምሰሳስን ዝካየድ ዘሎ ብዘይትሓለለ ጻዕሪ ክድፍኣሉ ከምዘለዎ ደጊሞም ኣተሓሳሲቦም: ኣብ መዛዘሚ ፌስቲቫል ተሳተፍቲ መኸተኣም ከምወትሩ ከምዝሕይልን: ምስ መንግስቶምን ህዝቦምን ኮይኖም ኣብህንጻት ሃገርም ብግብሪ ከምዝሳተፉን ዳግም ብምርግጽ: ፌስቲቫል ኤርትራ ኣብ ሃገረ ጀርመን ካብ ዕለት 07.07.2017 ክሳብ 09.07.2017 ኣብ ከተማ ጊሰን ብዓቢ ድምቀትን ክሰላሰል እንከሎ : መደብ ፌስቲቫል ብዝኾነ ሰማእታት ብዓወት ተዛዘሙ።

” ብርሃን ንደርማስ ምዕባለ!“

ወትሩ ዓወት ንሓፋሽ
ሽምግለ ፌስቲቫል ኤርትራ ጀርመን 2017